

**വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം**

**27.06.2018 ഉച്ചകഴിഞ്ഞ് 2.00 മണിക്ക്**

**ബഹു. തദ്ദേശസ്വയംഭരണ വകുപ്പുമന്ത്രിയുടെ ചേംബറിൽ  
അജണ്ട**

**1.പൊതു അവലോകനം**

**2.തുടർ നടപടി സ്വീകരിക്കേണ്ട വിഷയങ്ങൾ**

ജില്ലാ പദ്ധതിയിലെ സംയോജിത പരിപാടിക്ക് പ്രോത്സാഹന ധനസഹായം അനുവദിക്കുന്നതു സംബന്ധിച്ച് സംസ്ഥാന ആസൂത്രണ ബോർഡ് തയ്യാറാക്കി നൽകിയ കരട് മാർഗ്ഗരേഖ അംഗീകരിച്ചു കൊണ്ടുള്ള ഉത്തരവ്

നടപടി: 1) തദ്ദേശസ്വയംഭരണ (ഡി.ബി) വകുപ്പ്  
2) ധനകാര്യ വകുപ്പ്

**2.1 12.04.2018 ൽ കൂടിയ കോഓർഡിനേഷൻ കമ്മിറ്റി യോഗ തീരുമാനപ്രകാരം**

**സ്വീകരിക്കേണ്ട തുടർ നടപടികൾ**

**ഖണ്ഡിക 2.8**

പി.എം.എ.വൈ ഭവന പദ്ധതിയിൽ വീടിന്റെ യൂണിറ്റ് നിരക്ക് അർബൻ 1,50,000/- രൂപയും റൂറൽ 1,20,000/ രൂപയുമാണ്. ഇതിന്റെ 60 ശതമാനം കേന്ദ്ര സഹായമായി ലഭിക്കും. ഇത് ലൈഫ് പദ്ധതിയിൽ ഉൾപ്പെടുത്തി യൂണിറ്റ് നിരക്ക് 4.00 ലക്ഷം രൂപയായി നിശ്ചയിച്ചാണ് ധനസഹായം നൽകുന്നത്. അതിനാൽ പി.എം.എ.വൈ-ലൈഫ് മിഷൻ എന്ന പേരിൽ ഈ പദ്ധതി നടപ്പാക്കാൻ തീരുമാനിച്ചു. ഇതു സംബന്ധിച്ച ഉത്തരവ്

നടപടി:- 1) തദ്ദേശസ്വയംഭരണ (ഡി.ബി) വകുപ്പ്  
2) നഗരകാര്യ ഡയറക്ടർ  
3) ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ

**ഖണ്ഡിക 2.17**

SCSP/TSP വിഭാഗത്തിലെ പൊതുപ്രോജക്ടുകൾക്ക് ഫിസിബിലിറ്റി സർട്ടിഫിക്കറ്റും സോഷ്യൽ മാപ്പും വേണം. എന്നാൽ ബന്ധപ്പെട്ട വെറ്റിംഗ് ഉദ്യോഗസ്ഥൻ ഇതു കൃത്യമായി പരിശോധിക്കുന്നുണ്ടോ എന്നറിയാൻ സുലേഖ സോഫ്റ്റ് വെയറിൽ സൗകര്യമില്ല. വെറ്റിംഗ് നടത്തുമ്പോൾ ഇതു കൂടി രേഖപ്പെടുത്താൻ (മാൻഡേറ്ററി) പ്രോജക്ട് പ്രൊഫോർമയിൽ ക്രമീകരണം ഒരുക്കണം

നടപടി:- 1) എക്സിക്യൂട്ടീവ് ഡയറക്ടർ, ഐ.കെ.എം

**ഖണ്ഡിക 2.18**

പദ്ധതി ആസൂത്രണ - അംഗീകാര പ്രക്രിയ സുലേഖ സോഫ്റ്റ് വെയറിലൂടെയാക്കി യതുപോലെ പ്രോജക്ടുകളുടെ നിർവ്വഹണ പ്രക്രിയയും സുലേഖ സോഫ്റ്റ് വെയർ വഴി വിലയിരുത്താനുള്ള ക്രമീകരണം നടത്തണം. ഉദാ: ടെണ്ടർ അംഗീകാരം, പർച്ചേയ്സ് ഓർഡർ, ഗുണഭോക്തൃ തിരഞ്ഞെടുപ്പ് മുതലായവ. ഇതു സംബന്ധിച്ച് സാധ്യതാ റിപ്പോർട്ട് ഐ.കെ.എം. തയ്യാറാക്കിയിട്ടുണ്ട് എന്നറിയിച്ചിട്ടുണ്ട്. റിപ്പോർട്ട് യോഗത്തിൽ അവതരിപ്പിക്കും.

നടപടി:- 1) എക്സിക്യൂട്ടീവ് ഡയറക്ടർ, ഐ.കെ.എം

**2.2 02.05.2018-ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ**

**ഖണ്ഡിക 3.2**

2017-18 വർഷം തദ്ദേശഭരണ സ്ഥാപനങ്ങളുടെ പദ്ധതി ചെലവ് വളരെ മികച്ചതാണ്. എന്നാൽ ചില വകുപ്പുകളിലെ നിർവഹണ ഉദ്യോഗസ്ഥന്മാരുടെ പദ്ധതി ചെലവ് വളരെ കുറവാണെന്ന് കോഓർഡിനേഷൻ കമ്മിറ്റിയുടെ 05.03.2018, 21.03.2018 എന്നീ യോഗങ്ങളിൽ വിലയിരുത്തിയിരുന്നു. ഈ വകുപ്പുകളും ഉദ്യോഗസ്ഥന്മാരും ഏതൊക്കെയാണ് എന്നത് സംബന്ധിച്ച വിവരം തയ്യാറാക്കി നൽകണം.

നടപടി:- 1) എക്സിക്യൂട്ടീവ് ഡയറക്ടർ, ഐ.കെ.എം

**2.3 23.05.18 -ലെ കോഓർഡിനേഷൻ കമ്മിറ്റി യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

**ഖണ്ഡിക 3.4**

നവകേരളം മിഷന്റെ ഭാഗമായി മിഷൻ മേധാവികൾ ജില്ലകളിൽ തദ്ദേശഭരണ സ്ഥാപനങ്ങളുടെ അധ്യക്ഷന്മാരെയും സെക്രട്ടറിമാരടക്കമുള്ള ഉദ്യോഗസ്ഥരുടേയും യോഗങ്ങൾ വിളിക്കാറുണ്ട്. ഇതു കൂടാതെ ട്രെയിനിംഗിനും വിളിക്കാറുണ്ട്. വിവിധ മിഷനുകൾ ഇത്തരം യോഗം പ്രത്യേകം പ്രത്യേകമായാണ് പലപ്പോഴും വിളിക്കാറുള്ളത്. പങ്കെടുക്കുന്നവർക്ക് സമയനഷ്ടമടക്കം വളരെ ബുദ്ധിമുട്ടുണ്ടാക്കുന്നു. ഈ സാഹചര്യത്തിൽ വിവിധ മിഷനുകളുടേതടക്കമുള്ള ഇത്തരം യോഗങ്ങൾ ഒരമിച്ചു വിളിക്കുകയും എല്ലാ അജണ്ടുകളും ഒരമിച്ച് ചർച്ച ചെയ്യുന്ന/അവലോകനം ചെയ്യുന്ന രീതിയിലാക്കേണ്ടതുമാണ്. ജില്ലാ ആസൂത്രണസമിതിയുടേയോ ജില്ലാ കളക്ടറുടേയോ നേതൃത്വത്തിൽ വേണം ഇപ്രകാരം യോഗം ഇനി വിളിക്കേണ്ടത്. ഇത് സംബന്ധിച്ച സർക്കുലർ.

(നടപടി:- 1) തദ്ദേശസ്വയംഭരണ (ഡി.ബി) വകുപ്പ്  
2) മിഷൻ മേധാവികൾ

**ഖണ്ഡിക 3.9**

**മലപ്പുറം ജില്ലാ പ്ലാനിംഗ് കമ്മിറ്റി മെമ്പറായ ശ്രീ. എ.കെ.അബ്ദുൾ റഹീമാന്റെ 20.04.2018-ലെ കത്ത്**

തദ്ദേശഭരണ സ്ഥാപനങ്ങളിലെ ഭരണസമിതി അംഗങ്ങളായ ജില്ലാ പ്ലാനിംഗ് കമ്മിറ്റി അംഗങ്ങൾ വിവിധ ഡി.പി.സി. യോഗങ്ങളിലും സബ് കമ്മിറ്റി യോഗങ്ങളിലും പങ്കെടുത്തതിന്റെ റ്റി.എയും സിറ്റിംഗ് അലവൻസും ജില്ലാ ആസൂത്രണസമിതി സെക്രട്ടേറിയറ്റിൽ നിന്നു തന്നെ (ജില്ലാ പ്ലാനിംഗ് ഓഫീസ്) താഴെപ്പറയുന്ന നിരക്കിൽ നൽകണമെന്നു തീരുമാനിച്ചിരുന്നു. ഒരു യോഗത്തിൽ പങ്കെടുക്കുന്നതിന് 400/- രൂപ സിറ്റിംഗ് ഫീയും യാത്രാബത്തയായി പരമാവധി 600/- രൂപയും ചേർത്ത് ആകെ പരമാവധി 1000/- രൂപ നൽകാവുന്നതാണ്. ഈ തുക ജില്ലാ ആസൂത്രണസമിതി അംഗങ്ങൾക്കുള്ള അലവൻസ് എന്ന വിഹിതത്തിൽ നിന്ന് ആസൂത്രണ സാമ്പത്തിക കാര്യ വകുപ്പ് അനുവദിക്കേണ്ടതാണ്. അതത് തദ്ദേശഭരണ സ്ഥാപനങ്ങളിൽ നിന്ന് ഇനിയും അലവൻസ് നൽകേണ്ടതില്ല. ഇതിന്മേലുള്ള ഉത്തരവും തുടർ നടപടിയും.

(തദ്ദേശഭരണ സ്ഥാപനങ്ങളിലെ ഭരണസമിതി അംഗങ്ങളായ ജില്ലാ ആസൂത്രണസമിതി അംഗങ്ങളോടൊപ്പം സർക്കാർ നോമിനികളായ ജില്ലാ ആസൂത്രണസമിതി അംഗങ്ങൾക്കും സിറ്റിംഗ് ഫീയും യാത്രാബത്തയും നൽകണമെന്നതു സംബന്ധിച്ച നിർദ്ദേശം ഇന്നത്തെ യോഗത്തിന്റെ പൊതു വിഷയത്തിൽ ഉൾപ്പെടുത്തിയിട്ടുണ്ട്.)

- നടപടി :- 1) തദ്ദേശസ്വയംഭരണ (ഡി.ബി) വകുപ്പ്  
 2) ആസൂത്രണ സാമ്പത്തികകാര്യ വകുപ്പ്  
 3) ചീഫ്, ഡി.പി. ഡിവിഷൻ, സ്റ്റേറ്റ് പ്ലാനിംഗ് ബോർഡ്

**ഖണ്ഡിക 3.13**

പ്രാഥമികാരോഗ്യകേന്ദ്രം, കമ്മ്യൂണിറ്റി ഹെൽത്ത് സെന്ററുകളിലെ ഉച്ചകഴിഞ്ഞത്തെ പ്രവർത്തനത്തിന് നിയമിക്കപ്പെടുന്ന ഡോക്ടർമാർക്കും പാരാമെഡിക്കൽ സ്റ്റാഫിനും തസ്തികയുടെ അടിസ്ഥാന വേതനം (ആരോഗ്യ വകുപ്പിൽ പുതുതായി ജോലിക്ക് ചേരുന്നവർ ലഭിക്കുന്ന വേതനം) ധനവകുപ്പിന്റെ കൂടി അനുമതിയോടെ നൽകാൻ തീരുമാനിച്ചു. ഡോക്ടർമാരെ ജില്ലാതലത്തിൽ ജില്ലാകളക്ടർ, ജില്ലാ മെഡിക്കൽ ഓഫീസർ ജില്ലാ പ്രോഗ്രാം മാനേജർ (NHM) എന്നിവരടങ്ങുന്ന കമ്മിറ്റി ഇന്റർവ്യൂ നടത്തി എടുക്കേണ്ടതാണ്. അതാതു തദ്ദേശഭരണ സ്ഥാപനത്തിൽ പ്രത്യേകമായി ഇന്റർവ്യൂ ചെയ്ത് ഡോക്ടർമാരെ എടുക്കാവുന്നതല്ല. പി.എച്ച്.സി/സി.എച്ച്.സി.യുടെ പ്രവർത്തനം രാവിലെ 8.00 മണിമുതൽ 1.00 മണിവരെയും ഉച്ചകഴിഞ്ഞ് 1.00 മണി മുതൽ 6.00 മണിവരെയും ആക്കുന്നതിന്റെ ഭാഗമായി മാത്രമേ അധികമായി ഡോക്ടർമാരെയും നേഴ്സുമാരെയും താൽക്കാലികാടിസ്ഥാനത്തിൽ നിയമിക്കാവൂ. ഇതു കൂടാതെ താലൂക്കാശുപത്രിയിലും ആവശ്യമെങ്കിൽ ഒരു ഡോക്ടറേയും പാരാമെഡിക്കൽ സ്റ്റാഫിനേയും നിയമിക്കാവുന്നതാണ്. ഇതിന്മേലുള്ള ഉത്തരവ് .

- നടപടി :- 1) തദ്ദേശസ്വയംഭരണ (ഡി.ബി. ) വകുപ്പ്

**ഖണ്ഡിക 4.8**

**ചിങ്ങാലി ഗ്രാമപഞ്ചായത്തിലെ 3, 9 എന്നീ വാർഡുകളിലെ മെമ്പർമാർ നൽകിയ കത്ത് .**

2018-19-ലെ പദ്ധതി ആസൂത്രണ നടപടിക്രമങ്ങളിൽ പിഴവുകൾ സംഭവിച്ചിട്ടുണ്ടെന്നും 3, 9 വാർഡുകളിൽ വികസന പ്രോജക്റ്റുകൾ എടുത്തിട്ടില്ലെന്നും അറിയിച്ചിരിക്കുന്നു. ഇതു പരിശോധിച്ച് സ്റ്റേറ്റ് ഓഡിറ്റ് ഡയറക്ടറുടെ റിപ്പോർട്ട്

- നടപടി:- 1) കേരള സ്റ്റേറ്റ് ഓഡിറ്റ് ഡയറക്ടർ

**ഖണ്ഡിക 4.30**

**ബഹു. കടുത്തുരുത്തി എം.എൽ.എ.യുടെ 16.05.2018-ലെ കത്തും ഉഴവൂർ ബ്ലോക്ക് പഞ്ചായത്ത് പ്രസിഡന്റിന്റെ 16.05.2018-ലെ C - 70/18-ാം നമ്പർ കത്തും 11.05.2018-ലെ 4-ാം നമ്പർ ഭരണ സമിതി തീരുമാനവും**

ബ്ലോക്ക് പഞ്ചായത്ത് പരിധിയിൽ വരുന്ന 8 ഗ്രാമപഞ്ചായത്തുകളിൽ നിന്നും പ്ലാസ്റ്റിക് ശേഖരിച്ച് പൊടിക്കുന്നതിന് ബ്ലോക്ക് പഞ്ചായത്ത് കോമ്പൗണ്ടിൽ 42.00 ലക്ഷം രൂപ മുടക്കി പ്ലാസ്റ്റിക് ഷ്രെഡിംഗ് യൂണിറ്റ് സ്ഥാപിച്ചിട്ടുണ്ട്. ഇതിന്റെ ആവർത്തന ചെലവിനും വേതനം നൽകുന്നതിനും ബ്ലോക്ക് പഞ്ചായത്തിന് വയബിലിറ്റിഗ്യാപ് ഫണ്ട് വകയിരുത്താൻ അനുമതി സംബന്ധിച്ച്. ഷ്രെഡു ചെയ്ത പ്ലാസ്റ്റിക് നിന്നും കിട്ടുന്ന വരുമാനം, ചെലവ് എന്നിവയടക്കം മറ്റു വിവരങ്ങൾ നൽകിയിട്ടില്ല. ഇതിന്മേലുള്ള റിപ്പോർട്ട്.

നടപടി:- 1) എക്സിക്യൂട്ടീവ് ഡയറക്ടർ, ശുചിത്വ മിഷൻ

**ഖണ്ഡിക 4.35**

**എറണാകുളം ജില്ലാ പഞ്ചായത്ത് സെക്രട്ടറിയുടെ 17.04.2018-ലെ DP -15-1283/18-ാം നമ്പർ കത്ത് .**

പട്ടികജാതി വിഭാഗത്തിൽപ്പെട്ട ശ്രീ.സനൽ എം.ആർ, മുപ്പേലിപ്പുറത്ത്, മലയാറ്റൂർ.പി.ഒ എന്ന ആൾ ഓസ്ട്രേലിയയിൽ Key 2 Learning Canberra Technoogy Park -ൽ ഹെൽത്ത് ആന്റ് കമ്മ്യൂണിറ്റി സർവ്വീസ് പ്രോഗ്രാം എന്ന കോഴ്സിന് പഠിക്കുന്നതിന് സഹായം നൽകുന്നതിന് അനുമതി സംബന്ധിച്ച്. 2 വർഷ കോഴ്സാണ്. 20.00 ലക്ഷം രൂപയാണ് പഠന ചെലവ്. സർട്ടിഫിക്കറ്റ്/ഡിപ്ലോമ കോഴ്സാണ്. മറ്റു വിശദാംശങ്ങൾ നൽകിയിട്ടില്ല. പട്ടിക ജാതി വികസന വകുപ്പ് ഡയറക്ടർ മുഖേന മെഡിക്കൽ വിദ്യാഭ്യാസ വകുപ്പിന്റെ അഭിപ്രായമാരാഞ്ഞ് പിന്നീട് തീരുമാനിക്കും. പട്ടിക ജാതി വികസന വകുപ്പ് ഡയറക്ടർ കാലതാമസം ഒഴിവാക്കി അടുത്ത കോഓർഡിനേഷൻ കമ്മിറ്റിയിൽ തന്നെ മെഡിക്കൽ വിദ്യാഭ്യാസ വകുപ്പിന്റെ റിപ്പോർട്ട് നൽകണം.

നടപടി:- 1) പട്ടികജാതി വികസന ഡയറക്ടർ

**2.4 06.06.2018-ലെ കോഓർഡിനേഷൻ കമ്മിറ്റിയുടെ യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ**

3.1 തദ്ദേശഭരണ സ്ഥാപനങ്ങളുടെ വാർഷിക പദ്ധതിയിലെ പ്രോജക്ടുകളും മറ്റു വിഷയങ്ങളും കോഓർഡിനേഷൻ കമ്മിറ്റിയുടെ അനുമതിക്കായി സമർപ്പിക്കുന്നതിനുള്ള നടപടിക്രമങ്ങൾ സംബന്ധിച്ച സർക്കുലർ

**4.7 കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 27.04.2018-ലെ കത്ത്**

പെയിൻ ആന്റ് പാലിയേറ്റീവ് കെയർ സെന്ററുകൾ, വാർദ്ധക്യകാല ശുശ്രൂഷ എന്നീ മേഖലയിൽ തൊഴിൽ നേടാൻ സഹായകമായ ഹോം നേഴ്സിംഗ് ആന്റ് ഹെൽത്ത് കെയർ പരിശീലന പരിപാടി നടത്തുന്നതിനുള്ള സ്ഥാപനമായി കോഴിക്കോട് പ്രവർത്തിക്കുന്ന പ്രീ-റിക്രൂട്ട്മെന്റ് ട്രെയിനിംഗ് സെന്റർ (PRTC)യെ അംഗീകരിക്കണമെന്നതു സംബന്ധിച്ച് ആരോഗ്യ വകുപ്പ് ഡയറക്ടറുടെ അഭിപ്രായ മാരാഞ്ഞ് റിപ്പോർട്ട് പഞ്ചായത്ത് ഡയറക്ടർ നൽകണം.

നടപടി:- 1) പഞ്ചായത്ത് ഡയറക്ടർ

**4.8 വിജയപുരം ഗ്രാമപഞ്ചായത്ത് പ്രസിഡന്റിന്റെ 11.04.2018-ലെ A1-10220/17-ാം നമ്പർ കത്ത് ( LSGD - DB1/332/2018- LSGD)**

പഞ്ചായത്തിലെ 17-ാം വാർഡിൽ സ്ഥിതി ചെയ്യുന്ന കൊല്ലക്കോമ്പ് SC കോളനിയിലെ വീടുകൾ അപകടാവസ്ഥയിൽ ആയതിനാൽ ഇവർക്ക് പുതിയ വീടുകൾ നിർമ്മിച്ചു നൽകുന്നതിനുള്ള അനുമതി സംബന്ധിച്ച് പട്ടികജാതി വികസന ഡയറക്ടർ പരിശോധിച്ച് റിപ്പോർട്ട് നൽകണം.

നടപടി:- 1) പട്ടികജാതി വികസന ഡയറക്ടർ

**4.15 കണ്ണൂർ ജില്ലാ പഞ്ചായത്ത് പ്രസിഡന്റിന്റെ 21.12.2017-ലെ A4-2898/17-ാം നമ്പർ കത്ത് (LSGD - DB1/20/2018-LSGD)**

ആറളം പരിപ്പ് തോട് എന്ന സ്ഥലത്ത് 24 ഏക്കർ സ്ഥലത്ത് 24 പട്ടിക വർഗ്ഗ കുടുംബങ്ങളെ 2006-07 -ൽ പുനരധിവസിപ്പിച്ചിരുന്നു. 11 വർഷം മുമ്പ് പൂർത്തീകരിച്ച ഈ

വീടുകൾ വാസയോഗ്യമല്ല. ഇവ വാസയോഗ്യമാക്കി അധികമായി ഒരു മുറി കൂടി നിർമ്മിക്കുന്നതിന് 3,60,000/- രൂപ വീതം ഒരു വീടിന് ആവശ്യമാണെന്ന് ആറളം ഗ്രാമ പഞ്ചായത്ത് അസിസ്റ്റന്റ് എഞ്ചിനീയർ അറിയിച്ചിട്ടുണ്ട്. (2017-18-ൽ 49 .00 ലക്ഷം രൂപ ഇതിനായി വകയിരുത്തി പ്രോജക്ട് തയ്യാറാക്കിയിരുന്നു). ഈ വീടുകളിൽ 11 എണ്ണം അറ്റകുറ്റപ്പണി നടത്താൻ അനുമതി സംബന്ധിച്ച്, പരിശോധിച്ച് പട്ടികവർഗ്ഗ വികസന ഡയറക്ടർ റിപ്പോർട്ട് നൽകണം.

നടപടി:- 1) പട്ടികവർഗ്ഗ വികസന ഡയറക്ടർ

**4.29 ആലപ്പുഴ നഗരസഭാ ചെയർമാന്റെ 20.01.2018-ലെ കത്ത്**

നഗരസഭയുടെ ഇലക്ട്രിക് വേലകളുടെ പ്രോജക്ടുകൾക്ക് (10 ലക്ഷത്തിലധികമുള്ള പ്രവൃത്തികൾ) സാങ്കേതികാനുമതിക്കായി പി. ഡബ്ല്യു.ഡി. ഇലക്ട്രിക്കൽ വിഭാഗം ചീഫ് എഞ്ചിനീയർക്ക് നൽകിയിട്ടുണ്ട്. സാങ്കേതികാനുമതി ലഭിക്കുന്നതിന് അഡ്വാൻസായി സെന്റേജ് നൽകണമെന്ന് ചീഫ് എഞ്ചിനീയർ ആവശ്യപ്പെട്ടിട്ടുണ്ട്. ഇതു പരിശോധിക്കണമെന്നതു സംബന്ധിച്ച് പരിശോധിച്ച് റിപ്പോർട്ട് തദ്ദേശസ്വയം ഭരണവകുപ്പ് ചീഫ് എഞ്ചിനീയർ നൽകണം

നടപടി:- 1) തദ്ദേശസ്വയംഭരണ വകുപ്പ് ചീഫ് എഞ്ചിനീയർ

**4. പ്രത്യേക വിഷയങ്ങൾ**

**4.1 കുടുംബശ്രീ എക്സിക്യൂട്ടീവ് ഡയറക്ടറുടെ 31.01.2017-ലെ 2436/D/2015/KSHO നമ്പർ കത്ത് (LSGD - IA1/67/2017/LSGD)**

സർക്കാർ സ്കൂളുകളിൽ വിതരണം ചെയ്യുന്ന സാനിറ്ററി നാപ്കിനുകൾ കുടുംബശ്രീ യൂണിറ്റുകളിൽ നിന്നും വാങ്ങാൻ തദ്ദേശഭരണ സ്ഥാപനങ്ങൾക്ക് അനുമതി നൽകണമെന്നാവശ്യപ്പെട്ടിരിക്കുന്നു.

**4.2 ചൂണ്ടൽ ഗ്രാമപഞ്ചായത്ത് സെക്രട്ടറിയുടെ 05.06.2018-ലെ കത്ത് (SRG 238/18)**

24.03.2018-ൽ ധനകാര്യ കമ്മീഷൻ പെർഫോമൻസ് ഗ്രാന്റായി 42,84,700 രൂപ പഞ്ചായത്തിന് അനുവദിച്ചിരുന്നു. ഈ തുകയ്ക്ക് പ്രോജക്ട് തയ്യാറാക്കുകയും ഏതാനും ബില്ലുകൾ ട്രഷറി മുഖേന മാറുകയും ചെയ്തു. ബാക്കി ബില്ലുകൾ ക്യൂ ലിസ്റ്റിൽ ഉൾപ്പെടുത്തി. ഈ തുക സുലേഖ സോഫ്റ്റ് വെയറിൽ റെസീപ്റ്റ് സൈഡിൽ ചേർത്തിരുന്നില്ല. അതിനാൽ 2017-18-ലെ വാലിഡേഷൻ ശരിയാക്കാൻ കഴിയുന്നില്ല. ഇതു പരിഹരിക്കണമെന്നാവശ്യപ്പെട്ടിരിക്കുന്നു.

**4.3 പറക്കോട് ബ്ലോക്ക് പഞ്ചായത്ത് പ്രസിഡന്റിന്റെ 04.06.18 -ലെ കത്തും 31.05.2018 2(1)-ാം നമ്പർ ഭരണസമിതി തീരുമാനവും**

ഇ.എം.എസ് സ്പോർട്സ് ആന്റ് ഗെയിംസ് അക്കാദമിയെ പറക്കോട് ബ്ലോക്ക് പഞ്ചായത്തിലെ കായിക പ്രോജക്ടുകൾ നിർവ്വഹണം നടത്തുന്നതിനുള്ള

അക്രഡിറ്റഡ് ഏജൻസിയായി നിശ്ചയിക്കുന്നതിന് അനുവാദം നൽകണമെന്ന് ആവശ്യപ്പെട്ടിരിക്കുന്നു.

**4.4 പറക്കോട് ബ്ലോക്ക് പഞ്ചായത്ത് പ്രസിഡന്റിന്റെ 02.05.2018 -ലെ കത്തും 10.04.2018-ലെ 2(3)-ാം നമ്പർ ഭരണസമിതി തീരുമാനവും (SRG 361/18)**

ബ്ലോക്ക് പഞ്ചായത്ത് പ്രദേശത്തെ കലത്തൂർ, ഏനാദിമംഗലം, ഏഴംകുളം, കൊടുമൺ എന്നീ ഗ്രാമപഞ്ചായത്തുകളിലെ കൃഷി ഭൂമിയെ കാട്ടുപന്നികളുടെ ശല്യത്തിൽ നിന്ന് രക്ഷിക്കുന്നതിന് വേലി കെട്ടുന്നതിന് 64,00,000/- രൂപ വകയിരുത്തി പ്രോജക്ട് തയ്യാറാക്കിയിരുന്നു. ആദ്യഘട്ടമെന്ന നിലയിൽ ഏതെങ്കിലും ഒരു ഗ്രാമപഞ്ചായത്തിൽ മാത്രം നടപ്പാക്കാൻ കോഓർഡിനേഷൻ കമ്മിറ്റി അനുമതി നൽകിയിരുന്നു. ഈ വർഷം പ്രോജക്ട് സ്പിൽ ഓവറായി തുടരുന്നു. മുകളിൽ പറഞ്ഞ 4 ഗ്രാമപഞ്ചായത്തുകളിലും നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.5 തിരുവനന്തപുരം കോർപ്പറേഷൻ മേയറുടെ 02.05.2018-ലെ J1 /15172/18-ാം നമ്പർ കത്ത്. (LSGD - DB3/03/2018/LSGD) (SRG 362/18)**

താഴെപ്പറയുന്ന പ്രോജക്റ്റുകൾ 2018-19-ൽ വാർഷിക പദ്ധതിയിൽ ഉൾപ്പെടുത്തിയിരുന്നുവെങ്കിലും ജില്ലാ ആസൂത്രണസമിതി അംഗീകാരം നൽകിയില്ല. ഇവയ്ക്ക് അനുമതി ആവശ്യപ്പെട്ടിരിക്കുന്നു.

ക്രമ നം	പ്രോ.നം	പ്രോജക്ടിന്റെ പേര്	വിഹിതം
(i)	41/19	ശ്രവണ സംസാര വൈകല്യമുള്ളവർക്ക് ലാപ് ടോപ്പ്	4,50,000/- രൂപ (വികസന ഫണ്ട്)
(ii)	644/19	മാലിന്യ സംസ്കരണത്തിന് 76 MHP ബാക്ക് ഹോ എസ്കുവേറ്റർ ലോഡർ വാങ്ങൽ	26,00,000/- (ധനകാര്യ കമ്മീഷൻ ഗ്രാന്റ്)
(iii)	645/19	മാലിന്യ സംസ്കരണത്തിന് 2.80 & 5.0 ക്യൂബിക് മീറ്റർ ടിപ്പർ ലോറികൾ വാങ്ങൽ	30,00,000/- (ധനകാര്യ കമ്മീഷൻ ഗ്രാന്റ്)
(iv)	646/19	മാലിന്യ സംസ്കരണത്തിന് 5.0 ക്യൂബിക് മീറ്റർ ടിപ്പർ ലോറികൾ വാങ്ങൽ	16,00,000/- (ധനകാര്യ കമ്മീഷൻ ഗ്രാന്റ്)
(v)	1096/19	മൊബൈൽ മോർച്ചറി സൗകര്യമുള്ള 3 വാഹനങ്ങൾ വാങ്ങൽ	60,00,000/- രൂപ (ധനകാര്യ കമ്മീഷൻ ഗ്രാന്റ്)
(vi)	1214/19	നഗരസഭയുടെ പഴയ വാഹനം മാറ്റി പുതിയ വാഹനം വാങ്ങൽ	30,00,000/-

**4.6 മറവൻ തുരുത്ത് ഗ്രാമപഞ്ചായത്ത് പ്രസിഡന്റിന്റെ 04.04.2018-ലെ A2/252/18-ാം നമ്പർ കത്ത് (SRG 8/18)**

2017-18 വർഷം ധനകാര്യ കമ്മീഷൻ പെർഫോമൻസ് ഗ്രാന്റ് ആയി 57,54,700/- രൂപ അനുവദിച്ചുവെങ്കിലും (24.03.2018-ൽ) ഇത് സുലേഖ സോഫ്റ്റ് വെയറിൽ ചേർക്കാത്തതിനാൽ പ്രോജക്ട് തയ്യാറാക്കാൻ കഴിഞ്ഞില്ല. ഈ തുക 2018-19 -ൽ അധികമായി അനുവദിക്കണമെന്നാവശ്യപ്പെട്ടിരിക്കുന്നു.

**4.7 ആലപ്പുഴ ജില്ലാ പഞ്ചായത്തു പ്രസിഡന്റിന്റെ 21.04.2018-ലെ 4463/17/1-ലെ കത്ത് (LSGD - DB1/349/2018-LSGD)**

(i) മാനസിക വെല്ലുവിളി നേരിടുന്ന കുട്ടികളുടെ രക്ഷകർത്താവിന് സൈഡ് കാർ ഘടിപ്പിച്ച സ്കൂട്ടർ വാങ്ങുന്നതിന് 35.00 ലക്ഷം രൂപ വകയിരുത്തി ജില്ലാ പഞ്ചായത്ത് 2018-19ൽ പ്രോജക്ട് തയ്യാറാക്കിയിരുന്നു. ഇതിന് ജില്ലാ ആസൂത്രണ സമിതി അംഗീകാരം നൽകിയില്ല. പ്രത്യേക അനുമതി ആവശ്യപ്പെട്ടിരിക്കുന്നു.

(ii) ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 21.04.2018-ലെ PL.4463/17-3-ാം നമ്പർ കത്ത് (LSGD - DB1/349/2018 -LSGD)

പാലിയേറ്റീവ് പ്രവർത്തനം നടത്തുന്ന ജില്ലയിലെ വിവിധ പാലിയേറ്റീവ് സൊസൈറ്റികൾക്ക് ഉപകരണങ്ങൾ വാങ്ങി നൽകുന്നതിന് 75.00 ലക്ഷം രൂപ വകയിരുത്തി പ്രോജക്ട് തയ്യാറാക്കിയിരുന്നുവെങ്കിലും ജില്ലാ ആസൂത്രണസമിതി അംഗീകരിച്ചില്ല. പ്രത്യേക അനുമതി ആവശ്യപ്പെട്ടിരിക്കുന്നു.

(iii) ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 24.04.2018-ലെ P. N4463/17-03-ാം നമ്പർ കത്ത് (LSGD - DB1/349/2018 -LSGD)

സഞ്ചരിക്കുന്ന ക്യാൻസർ നിർണ്ണയ യൂണിറ്റ് എന്ന പ്രോജക്ട് നടപ്പാക്കാനായി ഉപകരണങ്ങളും മറ്റ് അനുബന്ധ സാധനങ്ങളും വാങ്ങാൻ അനുമതി ആവശ്യപ്പെട്ടിരിക്കുന്നു.

**4.8 സ്റ്റേറ്റ് ഇൻസ്റ്റിറ്റ്യൂട്ട് ഓഫ് എഡ്യൂക്കേഷണൽ ടെക്നോളജി ഡയറക്ടറുടെ 10.04.2018 -ലെ SIET/1024/MISC/2018-ാം നമ്പർ കത്ത് (LSGD - DB2/186/2018 - LSGD)**

സ്കൂൾ കുട്ടികളുടെ ബൗദ്ധിക പ്രവൃത്തികൾക്കൊപ്പം വൈകാരിക നിലവാരവും മെച്ചപ്പെടുത്തുന്നതിന് പരിശീലന വിഭവങ്ങൾ, വിദഗ്ദ്ധർ എന്നിവരെ SIET സജ്ജമാക്കുന്നുണ്ട്. പദ്ധതിയുടെ പേര് “കുട്ടിക്കൊപ്പം”. ഇതിനായി ജില്ലാതല പരിശീലനങ്ങൾക്കും സ്കൂൾതല ശില്പശാലകൾക്കും സാമ്പത്തിക സഹായത്തിന് തദ്ദേശഭരണ സ്ഥാപനങ്ങൾ തുക വകയിരുത്തുന്നതിന് നിർദ്ദേശം നൽകണമെന്നാവശ്യപ്പെട്ടിരിക്കുന്നു.

**4.9 ആലിപ്പറമ്പ് ഗ്രാമപഞ്ചായത്ത് പ്രസിഡന്റിന്റെ 13.12.2017-ലെ A1- 10/17-ാം നമ്പർ കത്തും 20.11.2017 -ലെ xxxv-ാം നമ്പർ ഭരണ സമിതി തീരുമാനവും (LSGD - DA1/296/2018-LSGD)**

2015-16-ലെ “വെള്ളപ്പൊക്ക് പാടം ഇടവഴി കോൺക്രീറ്റ്” എന്ന പ്രോജക്ട് (പ്രോ.നം.44/16- അടങ്കൽ 3,00,000/- രൂപ) പ്രവൃത്തി പൂർത്തിയാക്കിയെങ്കിലും ബിൽ തുക 2015- 16-ൽ നൽകിയില്ല. അതിനാൽ 2017-18-ൽ ഇത് സ്പിൽ ഓവറായി ഉൾപ്പെടുത്തി (പ്രോ.നം.68/18) ഇതിന്റെ തുക നൽകാൻ അനുമതി ആവശ്യപ്പെട്ടിരിക്കുന്നു.

**4.10 ഊർജ്ജ വകുപ്പിന്റെ 28.11.2017-ലെ 275/PS2/2017/PD നമ്പർ കുറിപ്പ്**

തദ്ദേശ ഭരണ സ്ഥാപനങ്ങളിലെ സാധാരണ ബൾബുകൾ മാറ്റി എൽ.ഇ.ഡി. ലൈറ്റുകൾ സ്ഥാപിക്കുന്നതിന് പ്രോജക്ട് നിർദ്ദേശം ഊർജ്ജവകുപ്പിന് ഉണ്ട്. സംസ്ഥാനാവിഷ്കൃത പദ്ധതിയിൽ ഇതിനു ഫണ്ട് ലഭ്യമല്ല. അതിനാൽ തദ്ദേശഭരണ സ്ഥാപനങ്ങൾ മുഖേന നടപ്പാക്കാനാണ് ഉദ്ദേശിക്കുന്നത്.

**4.11 കാവനൂർ ഗ്രാമപഞ്ചായത്തിന്റെ 27.04.2018-ലെ 4(1)-ാം നമ്പർ ഭരണ സമിതി തീരുമാനം (LSGD - DA/482/2018 - LSGD)**

പട്ടികജാതി വിഭാഗത്തിൽപ്പെട്ട ശ്രീമതി വെളുത്ത കൊറ്റി, തമ്പുരാൻകുളം എന്ന ആളുടെ മകളുടെ വിവാഹം 21.02.2016-ൽ നടന്നുവെങ്കിലും നിർദ്ദിഷ്ട സമയ പരിധിക്കുള്ളിൽ വിവാഹ ധനസഹായത്തിന് അപേക്ഷിച്ചില്ല. കാലതാമസം വന്നത് ഒഴിവാക്കി ധനസഹായം നൽകാൻ അനുമതി ആവശ്യപ്പെട്ടിരിക്കുന്നു..

**4.12 ബഹു. ഉദ്യമ എം.എൽ.എ.യുടെ 06.06.2018-ലെ 3087/DB/MLA/2018-ാം നമ്പർ കത്തും ദേലംപാടി ഗ്രാമപഞ്ചായത്ത് പ്രസിഡന്റിന്റെ 07.05.2018-ലെ A2-345/17-ാം നമ്പർ കത്തും**

സ്കൂൾ വിദ്യാർത്ഥികൾക്ക് പ്രഭാത ഭക്ഷണം എന്ന പ്രോജക്ട് 2018-19-ൽ വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. (പ്രോ.നം. 67/19 - അടങ്കൽ 25.00 ലക്ഷം രൂപ) മാർഗ്ഗരേഖ പ്രകാരം സർക്കാർ സ്കൂളുകളിൽ UP വിഭാഗം വരെയുള്ള അർഹതപ്പെട്ട എല്ലാ വിദ്യാർത്ഥികൾക്കും പ്രഭാതഭക്ഷണം നൽകാമെന്നാണ് പഞ്ചായത്തിൽ എയ്ഡഡ് പ്രൈമറി സ്കൂളിലെ കുട്ടികൾക്കും ഹൈസ്കൂളിലെ പ്രൈമറി വിഭാഗം കുട്ടികൾക്കും പ്രഭാത ഭക്ഷണം നൽകാം എന്നാണ്. അനുമതി ആവശ്യപ്പെട്ടിരിക്കുന്നു.

**4.13 കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 28.05.2018-ലെ കത്ത്**

ജില്ലാ പഞ്ചായത്തിന്റെ ഇറിഗേഷൻ പ്രോജക്ടുകൾ മൈനർ ഇറിഗേഷൻ വകുപ്പു മുഖേന നടപ്പാക്കുന്നതിന് കോഓർഡിനേഷൻ കമ്മിറ്റിയുടെ 05.03.2018-ലെ യോഗ തീരുമാനപ്രകാരം (ഖണ്ഡിക 4.2) പ്രത്യേക അനുമതി നൽകിയിരുന്നു. തദ്ദേശ സ്വയംഭരണ വകുപ്പിലെ എഞ്ചിനീയർമാരെ വെറ്റിംഗ് ഓഫീസർമാരായി നിശ്ചയിച്ചതുപോലെ ഈ പ്രോജക്ടുകളുടെ വെറ്റിംഗ് ഓഫീസറായി ഇറിഗേഷൻ വകുപ്പിലെ എഞ്ചിനീയർമാരെ നിശ്ചയിക്കണമെന്ന് ആവശ്യപ്പെട്ടിരിക്കുന്നു.

**4.14 ഒളക്കുങ്ങൽ ഗ്രാമപഞ്ചായത്ത് പ്രസിഡന്റിന്റെ 05.04.2018, 20.03.2018 എന്നീ തീയതികളിലെ കത്തുകൾ ( SRG - 282/18)**

ഒളക്കുങ്ങൽ പി.എച്ച്.സി കെട്ടിടത്തിൽ ആയുഷ് സെന്ററിൽ ആയുർവേദ - യുനാനി - ഹോമിയോ വിഭാഗത്തിനായി 3 അറ്റൻഡർമാർ സേവനമനുഷ്ഠിച്ചു വരുന്നുണ്ട്. ഇപ്പോൾ 4000/- രൂപ വേതനമായി നൽകുന്നു. വേതനം പുതുക്കി നൽകണമെന്നാവശ്യപ്പെട്ടിരിക്കുന്നു.



**4.15 ചെറുവള്ളൂർ ഗ്രാമപഞ്ചായത്ത് പ്രസിഡന്റിന്റെ 09.04.2018-ലെ SC1-01/18-ാം നമ്പർ കത്തും 14.02.2018-ലെ 2(1) -ാം നമ്പർ ഭരണ സമിതി തീരുമാനവും (SRG 41/18)**

2016-17-ൽ ആശ്രയ ഭവന നിർമ്മാണത്തിന് 3,50,000/- രൂപ വകയിരുത്തി പ്രോജക്ട് നടപ്പാക്കി. 30.03.2012-ലെ ഉത്തരവനുസരിച്ച് 2,50,000/- രൂപയാണ് ആശ്രയ കുടുംബത്തിന് നൽകാവുന്ന ഭവന നിർമ്മാണ ധനസഹായം. പട്ടികവർഗ്ഗ വിഭാഗത്തിനു നൽകാവുന്ന നിരക്കായ 3,50,000/- രൂപ നിശ്ചയിച്ച് ബാക്കി 1,00,000/- രൂപ കൂടി നൽകാൻ അനുമതി ആവശ്യപ്പെട്ടിരിക്കുന്നു.

**4.16 നഗരകാര്യ ഡയറക്ടറുടെ 20.02.2018-ലെ DC3 - 2910/17-ാം നമ്പർ കത്തും മാനന്തവാടി നഗരസഭാ ചെയർമാന്റെ 01.08.2017-ലെ A5-2016 - 16-ാം നമ്പർ കത്തിന്മേൽ കോഓർഡിനേഷൻ കമ്മിറ്റിയുടെ 23.08.2017-ൽ എടുത്ത തീരുമാനവും (ഖണ്ഡിക 3.76) (SRG 54/18)**

2016-17-ൽ പട്ടികവർഗ്ഗ വിദ്യാർത്ഥികൾക്ക് സ്കൂളിൽ പോകുന്നതിന് രണ്ട് മിനി ബസ് വാങ്ങുന്നതിന് 27,48,000/- രൂപ ( റ്റി.എസ്.പി) വകയിരുത്തി പ്രോജക്ട് തയ്യാറാക്കി ഡി.പി.സി. അംഗീകാരം ലഭിച്ചിരുന്നു. ഇത് കോഓർഡിനേഷൻ കമ്മിറ്റിയുടെ 23.08.2017-ൽ പരിഗണിക്കുകയും വിശദാംശങ്ങൾ സമർപ്പിക്കാൻ നഗരകാര്യ ഡയറക്ടറെ ചുമതലപ്പെടുത്തുകയും ചെയ്തു. നഗരകാര്യ ഡയറക്ടർ അനുമതി നൽകാൻ ശുപാർശ ചെയ്തിട്ടുണ്ട്. അനുമതി സംബന്ധിച്ച്.

**4.17 കരുളായി ഗ്രാമപഞ്ചായത്ത് പ്രസിഡന്റിന്റെ 31.01.2018-ലെ കത്ത്**

2016-17 ൽ പട്ടിക വർഗ്ഗ വിഭാഗത്തിലെ വിദ്യാർത്ഥികൾക്ക് ലാപ് ടോപ്പ് നൽകുന്നതിന് പ്രോജക്ട് ഏറ്റെടുത്തിരുന്നു. ഒന്നാം വർഷ വിദ്യാർത്ഥികൾക്ക് ലാപ് ടോപ്പ് നൽകാനായിരുന്നു പ്രോജക്ട്. എന്നാൽ അവസാന വർഷം പഠിച്ചിരുന്ന രണ്ട് ഗുണഭോക്താക്കളും അപേക്ഷിച്ചിരുന്നു. ഇവർ വനത്തിലുള്ളിലെ കോളനികളിലാണ് താമസിക്കുന്നത്. ഇവർക്കു കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

**4.18 ഗ്രാമവികസന കമ്മീഷണറുടെ 09.04.2018-ലെ 4377/DP5/2018/CRD നമ്പർ കത്തും പള്ളം ബ്ലോക്ക് പഞ്ചായത്ത സെക്രട്ടറിയുടെ 16.02.2018-ലെ B- 1626/15-ാം നമ്പർ കത്തും**

ബ്ലോക്ക് പഞ്ചായത്തിന്റെ വികസന പ്രവർത്തനങ്ങൾ ജനങ്ങളിലേയ്ക്ക് എത്തിക്കുന്നതിന്റെ ഭാഗമായി 2015-16-ൽ “ ഡോക്യുമെന്ററി തയ്യാറാക്കൽ” എന്ന പേരിൽ (പ്രോ.നം. 88/16, അടങ്കൽ 85,000/- രൂപ. തനത് ഫണ്ട്) ഡോക്യുമെന്ററി തയ്യാറാക്കി ജില്ലാ ആസൂത്രണ സമിതി അനുമതിയോടെയല്ല പ്രോജക്ട് നടപ്പാക്കിയത്. പിന്നീട് പ്രോജക്ട് തയ്യാറാക്കി ജില്ലാ ആസൂത്രണസമിതിയുടെ അനുമതി വാങ്ങുകയായിരുന്നു. സർക്കാർ അനുമതിയും വാങ്ങിയിരുന്നില്ല. ഈ

കാരണങ്ങളാൽ ഡോക്യുമെന്റി തയ്യാറാക്കിയ ആളിന് തുക നൽകിയില്ല. തുക നൽകാൻ അനുമതി ആവശ്യപ്പെട്ടിരിക്കുന്നു.

**4.19 കുടുംബശ്രീ എക്സിക്യൂട്ടീവ് ഡയറക്ടറുടെ 22.06.2018-ലെ കുറിപ്പ്**

തെരുവുനായ്ക്കളെ വന്ധീകരിക്കുന്നതിന്റെ ഭാഗമായി തുക വകയിരുത്തണമെന്ന് തദ്ദേശഭരണ സ്ഥാപനങ്ങളോട് സർക്കാർ നിർദ്ദേശിച്ചിട്ടുണ്ട്. എന്നാൽ തദ്ദേശ ഭരണ സ്ഥാപനങ്ങൾ വകയിരുത്തുന്ന തുക തെരുവുനായ്ക്കളുടെ എണ്ണത്തിന് ആനുപാതികമല്ലാത്തതിനാൽ മതിയായ തുക വകയിരുത്തണമെന്ന് നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

**4.20 ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 11.04.2018-ലെ ED-N0 2047/18-ാം നമ്പർ കത്ത്.**

സ്റ്റഡന്റ് പോലീസ് കേഡറ്റ് പദ്ധതിയിൽ 43 സർക്കാർ ഹൈസ്കൂളിൽ നിന്ന് 600 കേഡറ്റുകൾക്ക് 2018 ഏപ്രിൽ 8 മുതൽ 13 വരെ പുന്നപ്രയിൽ ക്യാമ്പ് നടന്നു. ഇതിന്റെ നടത്തിപ്പിനായി സർക്കാർ വിഹിതം അപര്യാപ്തമായതിനാൽ ജില്ലാ പഞ്ചായത്തിൽ നിന്ന് 1.00 ലക്ഷം രൂപ അനുവദിക്കണമെന്ന് ജില്ലാ പോലീസ് മേധാവി ആവശ്യപ്പെട്ടിട്ടുണ്ട്. ഇതനുസരിച്ച് ജനറൽ പർപ്പസ് ഗ്രാന്റിൽ നിന്ന് 1.00 ലക്ഷം രൂപ അനുവദിക്കാൻ അനുമതി ആവശ്യപ്പെട്ടിരിക്കുന്നു.